



اسلامی جمعیت طلبہ پاکستان

مرکزی دفتر: 1-1-1 ڈیلڈار پارک، اچھرہ، لاہور

E-mail: IMT@jamiat.org.PK





(۴) اس عالمگیر اسلامی انقلاب کے پیش خیمہ کے طور پر پہلے پاکستان میں ایک مکمل اسلامی نظام قائم ہو۔ حصول پاکستان کا مقصود صرف یہ تھا کہ اللہ کی زمین کے اس خطے میں اللہ کے دیے ہوئے اصولوں کے مطابق ایک مثالی اسلامی معاشرہ اور معیاری اسلامی ریاست قائم ہو اور دنیا کے سامنے اسلام کے اصولوں کی صحیح صحیح نمائندگی ہو سکے۔۔۔۔۔ ہم اپنی پوری قوت اس بات پر صرف کریں گے کہ پاکستان میں یہ اسلامی انقلاب صحیح ترین شکل میں جلد از جلد ظہور پذیر ہو۔

تاکہ۔۔۔۔۔

ہمارا رب ہم سے خوش ہو۔ خالق کی رضا کی متاع بے بہا ہمیں حاصل ہو۔ اور اس دنیوی زندگی کے خاتمے پر جب اپنے مالک کے سامنے حاضر ہوں تو وہاں کامیابی اور سرخروئی کے امیدوار بن سکیں۔

اللہ اکبر





حصہ اول

دفعہ ۱: نام: پاکستان کے طلبہ کی اس تنظیم کا نام "اسلامی جمعیت طلبہ پاکستان" (پاکستان اسلامی چھاترو شنگو) ہوگا۔

دفعہ ۲: نصب العین: اسلامی جمعیت طلبہ پاکستان کا نصب العین، اللہ اور اُس کے رسول ﷺ کے بتائے ہوئے اصولوں کے مطابق انسانی زندگی کی تعمیر کے ذریعے رضائے الہی کا حصول ہوگا۔

دفعہ ۳: پروگرام: جمعیت کا پروگرام حسب ذیل ہوگا:

- ۱- طلبہ تک اسلام کی دعوت پہنچانا۔ اس کا علم حاصل کرنے کی رغبت دلانا۔ اور اس کے عملی تقاضوں کو پورا کرنے کا احساس بیدار کرنا۔
- ۲- ایسے طلبہ کو جو اسلامی نظام زندگی کے قیام کے لئے کام کرنے کو تیار ہوں، جمعیت کے تحت منظم کرنا۔
- ۳- جو طلبہ جمعیت کے نظم میں منسلک ہو جائیں، ان کے لئے اسلام اور جدید علام کے وسیع مطالعہ، اسلامی سیرت و کردار کی تعمیر اور ذہنی و جسمانی صلاحیتوں کی نشوونما کا موثر انتظام کرنا۔
- ۴- پاکستان میں اسلامی نظام تعلیم کے نفاذ کی کوشش کرنا جو ایک سائنٹفک، ہمہ گیر اور سہل الحصول نظام ہے اور طلبہ کے جائز مطالبات منوانے، ان کی مشکلات دور کرنے کی جدوجہد کرنا اور ان کے اجتماعی مسائل میں ان کی رہنمائی کرنا۔
- ۵- پاکستان میں معاشی، معاشرتی اور سیاسی استحصال سے پاک فلاحی اور اسلامی معاشرے کے قیام کی جدوجہد کرنا۔



۳۔ ناظم اعلیٰ کی منظوری کے بعد امیدوار رکنیت ارکان جمعیت کے اجتماع میں مطابق ضمیمہ ۴، عہد رکنیت کرے گا۔

۴۔ امیدوار رکنیت فارم کی منظوری کے بعد اس وقت سے رکنیت کے حقوق کا مستحق ہو گا جب کہ حلف اٹھالے۔

نوٹ: جن مقامات پر مقامی جمعیت نہ ہو، وہاں مذکورہ بالا گوشورہ ناظم صوبہ کو بھیجا جائے گا جو اپنی رائے کے ساتھ ناظم اعلیٰ کو بھیجے گا اور ایسے مقامات پر عہد رکنیت لینے کے لئے

ناظم صوبہ کوئی مناسب صورت تجویز کرنے کا مجاز ہو گا۔

دفعہ ۶:

ہر رکن کو اپنی زندگی میں مندرجہ ذیل تبدیلیاں بتدریج لانا ہوں گی۔

۱۔ تمام معاملات میں اپنے نقطہ نظر، خیال اور عمل کو کتاب و سنت کی تعلیمات کے مطابق ڈھالنا، اپنی زندگی کا مقصد، اپنی پسند اور قدر کا معیار، اپنی وفاداریوں کا محور صرف "رضائے الہی" کو بنالینا اور خود سری اور نفس پرستی کے بت کو توڑ کر تابع امر رب بن جانا۔

۲۔ فاسقین اور خدا سے غافل لوگوں کو دوست نہ رکھنا اور صالحین سے رابطہ قائم کرنا۔

۳۔ اقامت دین کے لئے اپنی علمی، فکری، ذہنی اور جسمانی صلاحیتوں کو نشوونما دینا۔

۴۔ زیادہ سے زیادہ طلبہ کے سامنے جمعیت کی دعوت کو پیش کرنا اور جو لوگ اس کو قبول کر لیں، انہیں جمعیت کے نظم میں شامل ہو کر منظم جدوجہد کرنے کی دعوت دینا۔

دفعہ ۷: ۱۔

کسی رکن کا جمعیت سے اخراج صرف اسی صورت میں ہو سکے گا جب کہ-----

(۱) وہ اپنے عہد رکنیت سے قولاً یا عملاً انحراف کرے۔ یا-----

(ب) کوئی ایسا فعل کرے جو جمعیت کے موقف اور نظم یا اس کی اخلاقی و دینی حیثیت کو نقصان پہنچانے والا ہو۔ یا-----

(ج) اس کے قول و عمل سے یہ ظاہر ہو کہ اسے جمعیت سے کوئی دلچسپی باقی نہیں رہی ہے۔



حصہ سوم

جزو اول۔۔۔۔۔ عہدیداروں کے اوصاف

- دفعہ ۱۵: ۱۔ ناظمین کے انتخاب میں حسب ذیل اوصاف کو مد نظر رکھا جائے گا:
- (۱)۔ یہ کہ وہ اس منصب کا امیدوار ہو اور نہ اس کے حصول کے لئے کوشاں ہو۔
- (ب)۔ یہ کہ ارکان جمعیت تقویٰ، علم و فہم، قوت فیصلہ، امانت و دیانت، اور راہ خدا میں استقامت کے لحاظ سے اس کو سب سے بہتر پاتے ہوں۔
- (ج)۔ یہ کہ وہ انتظامی صلاحیت کے لحاظ سے تمام ارکان سے اہل تر ہو۔
- ۲۔ ارکان شوریٰ کے انتخاب میں اوصاف مندرجہ بالا شیق (الف و ب) کو مد نظر رکھا جائے گا۔
- دفعہ ۱۵ (الف): ۱۔ انتخابات میں کنوینسنگ (CONVENING) کی اجازت نہ ہوگی۔
- ۲۔ کوئی شخص نہ اپنے حق میں خود کوئی پروپیگنڈہ کر سکتا ہے اور نہ دوسروں سے بالواسطہ یا بلاواسطہ پروپیگنڈہ کر سکتا ہے۔
- ۳۔ کسی شخص کی حمایت یا مخالفت میں گروہی منصوبہ بندی (PARTY PLANNING) کی اجازت نہ ہوگی۔
- ۴۔ انتخابات کے بارے میں کسی سے مشورہ لینا یا کسی کے طلب کرنے پر مشورہ دینا کنوینسنگ کے تحت نہیں آتا۔
- ۵۔ انتخابات میں آرا کی مجرد اکثریت فیصلہ کن ہوگی۔



جزو دوم۔۔۔ مرکزی نظام

- دفعہ ۶: ۱۔ حذف کر دی گئی۔
- ۲۔ مرکزی نظام ناظم اعلیٰ، معتمد عام اور مرکزی مجلس شوریٰ پر مشتمل ہوگی۔
- دفعہ ۷: ۱۔ ارکان جمعیت ناظم اعلیٰ کو بلا واسطہ انتخاب کے ذریعے مقرر کریں گے۔
- ۲۔ سالانہ اجتماع ہونے کی صورت میں بیلٹ (BALLOT) کے کاغذ تمام اراکین کو سالانہ اجتماع سے کم از کم پندرہ دن قبل روانہ کر دیے جائیں گے اور سالانہ اجتماع میں۔۔۔۔۔ (کسی مقررہ وقت تک) ان کو وصول کر کے کثرت آراء سے منتخب ہونے والے ناظم اعلیٰ کے نام کا اعلان کر دیا جائے گا۔
- ۳۔ سالانہ اجتماع نہ ہونے کی صورت میں انتخاب کی تفصیلات ناظم اعلیٰ مرکزی مجلس شوریٰ کے مشورے سے طے کرے گا۔
- ۴۔ ناظم اعلیٰ کا انتخاب ایک سال کے لئے ہوگا۔
- ۵۔ ارکان جمعیت ایک ہی شخص کو بار بار منتخب کر سکیں گے۔
- دفعہ ۱۸: ۱۔ اگر کسی وقت کسی وجہ سے نظامت اعلیٰ کا منصب خالی ہو جائے تو مجلس شوریٰ کے ارکان کثرت رائے سے نئے ناظم اعلیٰ کا انتخاب کر سکیں گے۔ لیکن دو ماہ کے اندر ارکان جمعیت سے اس انتخاب کی توثیق حاصل کرنا ضروری ہوگا۔
- ۲۔ اگر ارکان جمعیت کی اکثریت مجلس شوریٰ کے فیصلہ کی توثیق نہ کرے تو مجلس شوریٰ کا منتخب کردہ ناظم اعلیٰ معزول ہو جائے گا۔ اور ضروری ہو گا کہ ایک ماہ کے اندر نئے ناظم اعلیٰ کا انتخاب کر لیا جائے۔
- دفعہ ۱۹: ۱۔ اگر ناظم اعلیٰ کے لئے عارضی طور پر اپنے فرائض سے سبکدوش ہونا ناگزیر ہو تو وہ کسی کو مجلس شوریٰ کے مشورے سے اپنا قائم مقام نامزد کرنے کا مجاز ہوگا۔
- ۲۔ اس تقرر کی میعاد تین ماہ سے زائد نہ ہوگی۔



دفعہ ۲۰: ۱۔ ناظم اعلیٰ انتخاب کے بعد منصب کی ذمہ داری سنبھالنے سے پہلے ارکان جمعیت کے اجتماع میں یا مجلس شوریٰ کے اجلاس میں حلف نظامت (ضمیمہ ۵) اٹھائے گا۔

۲۔ قائم مقام ناظم اعلیٰ (دفعہ ۱۹) یہ حلف خود ناظم اعلیٰ کے روبرو یا مجلس شوریٰ کے اجلاس میں اٹھائے گا۔

دفعہ ۲۱: ناظم اعلیٰ کے فرائض حسب ذیل ہوں گے۔

۱۔ جمعیت کے نصب العین کے حصول اور پروگرام کی تکمیل کو اپنا فرض اولین سمجھے۔

۲۔ اس دستور کے مطابق جمعیت کے نظم کو بہترین اسلوب پر قائم رکھنے، چلانے اور اس کی حفاظت کرنے کی پوری کوشش کرے۔

۳۔ ہمیشہ اپنی مجلس شوریٰ کے مشورے سے کام کرے۔ روزمرہ کے معاملات اور نظامت اعلیٰ کے عام فرائض یا وہ معاملات جن میں پوری اقدام ضروری ہو، اس پابندی سے مستثنیٰ ہوں گے۔ الایہ کہ کسی چیز کے بارے میں دستور میں قطعی صراحت موجود ہو۔

دفعہ ۲۲: ناظم اعلیٰ کو حسب ذیل اختیارات حاصل ہوں گے جنہیں وہ براہ راست یا اپنے ماتحت کارکنوں کے واسطے سے استعمال کرنے کا مجاز ہوگا۔

۱۔ دستور میں تصریح کردہ تمام اختیارات [مطابق دفعات: نمبر ۵ (۲)۔، نمبر ۷ (۲)۔، نمبر ۱۴ (۳-ج)۔، نمبر

۱۹ (۱)۔، نمبر ۲۲ (۱)۔، نمبر ۲۴ (۱-ب)۔، نمبر ۲۴ (۱-د)۔، نمبر ۲۵۔، نمبر ۲۶۔، نمبر ۲۷ (۲)۔، نمبر ۲۷ (۱)۔، نمبر ۲۸،

نمبر ۳۱ (۲)۔، نمبر ۳۵۔، نمبر ۳۶ (۲، ۳)۔، نمبر ۳۷۔، نمبر ۳۸ (۳)۔، نمبر ۴۰

(۱-الف)۔، نمبر ۴۳ (۲)۔، نمبر ۴۴۔، نمبر ۴۸ (۳)۔، نمبر ۵۵ (۲)۔، نمبر ۵۶ (۵)۔، نمبر ۵۶ (نوٹ ۵)۔، نمبر

۵۷۔، نمبر ۵۹ (۳)۔، نمبر ۶۱۔، نمبر ۶۲ (۵، ۳)۔، نمبر ۶۳۔، نمبر ۶۴۔، نمبر ۶۶



۲۔ جمعیت کے نصب العین کے حصول، پروگرام کی تکمیل اور نظم جمعیت کو دستور کے مطابق قائم رکھنے کے لئے ان جملہ معاملات کی انجام دہی کے اختیارات جن کی وہ ضرورت محسوس کرے۔ الایہ کہ اس سلسلے میں خود دستور یا جمعیت اس کے کسی اختیار کو بصراحت محدود یا مشروط کر دے۔

دفعہ ۲۲: (الف): (۱) مرکزی جمعیت کا ایک معتمد ہو گا جو معتمد عام کہلائے گا۔ اسے ناظم اعلیٰ مرکزی مجلس شوریٰ کے مشورے سے

مقرر کرے گا اور وہ اس وقت تک اپنے منصب پر فائز رہ سکے گا جب تک کہ ناظم اعلیٰ اس کے کام سے مطمئن ہو۔

۲۔ معتمد عام کا تقرر جمعیت کے ارکان میں سے ہو گا۔

۳۔ معتمد عام بر بنائے عہدہ مجلس شوریٰ کارکن ہو گا۔

۴۔ معتمد عام مرکزی شعبوں کو اطمینان بخش طریقہ چلانے کا ذمہ دار ہو گا۔ جمعیت کے نظم کو ٹھیک ٹھیک قائم رکھنا۔ ماتحت

جمعیتوں اور کارکنوں پر نگاہ رکھنا اور ناظم اعلیٰ کو تمام حالات سے باخبر رکھنا اس کے فرائض میں شامل ہو گا۔

۵۔ معتمد عام اپنے کاموں کیلئے ناظم اعلیٰ کے سامنے جوابدہ ہو گا۔

۶۔ اس کی برخواستگی مجلس شوریٰ کے مشورے سے ہو گی۔

دفعہ ۲۳: ناظم اعلیٰ کی امداد اور مشورے کے لئے ایک مرکزی مجلس شوریٰ ہو گی۔

دفعہ ۲۴: ۱۔ مجلس شوریٰ کل پاکستان اور حلقہ جاتی بنیاد پر منتخب شدہ اور نامزد شدہ ارکان پر مشتمل ہو گی۔

(الف) کل پاکستان بنیاد پر ارکان جمعیت بلا واسطہ انتخاب کے ذریعے تین ارکان منتخب کریں گے۔

(ب) حلقہ جاتی بنیاد پر ہر انتخابی حلقے سے ارکان جمعیت ہر سو یا سو سے کم ارکان پر ایک رکن بلا واسطہ انتخاب کے ذریعے

منتخب کریں گے۔

(ب-۱) انتخابی حلقوں کا تعین ناظم اعلیٰ مرکزی مجلس شوریٰ کے مشورے سے کرے گا۔

(ج) حذف کر دی گئی۔



(د) ناظم اعلیٰ کو اپنی صوابدید پر ارکان کی نامزدگی کا اختیار ہوگا۔ لیکن ان کی تعداد ارکان مندرجہ (الف اور ب) کی تعداد کے نصف سے زائد نہ ہوگی۔

(ه) حلقہ احباب جمعیت کی نمائندگی دو (2) ارکان مطابق دفعہ نمبر ۱۴ (۳) کریں گے۔

(و) حذف کر دی گئی۔

۲۔ ناظم اعلیٰ بر بنائے عہدہ اس مجلس کا صدر ہوگا۔

۳۔ اگر مجلس شوریٰ میں کوئی نشست خالی ہو جائے تو اسے دو (2) ماہ کے اندر پُر کرنا ضروری ہوگا۔

دفعہ ۲۵: مجلس شوریٰ کے ارکان انتخاب کے بعد وہ حلف اٹھائیں گے جو ضمیمہ نمبر 6 میں درج ذیل ہے اور اس کے لئے ناظم اعلیٰ

کوئی موزوں صورت تجویز کرے گا۔

مجلس شوریٰ کی معیاد ایک سال ہوگی۔

دفعہ ۲۶: ۱۔

۲۔ اگر معیاد ختم ہونے پر نئی مجلس شوریٰ کا انتخاب ممکن نہ ہو تو ناظم اعلیٰ ناظمین صوبہ جات کے مشورے سے اس کی

معیاد میں اضافہ کا مجاز ہوگا۔

۳۔ دوران سال میں نئے ناظم کے انتخاب کے صورت میں پچھلی شوریٰ پوری کی پوری برقرار رہے گی، اور اس میں نامزد

کردہ اراکین شوریٰ بھی برقرار رہیں گے۔

دفعہ ۲۷: مجلس شوریٰ کا اجلاس حسب ذیل صورتوں میں لازماً منعقد کیا جائے گا:

۱۔ ناظم اعلیٰ اس کی ضرورت محسوس کرے۔

۲۔ مجلس شوریٰ کے 1/5 ارکان ناظم اعلیٰ سے تحریری مطالبہ کریں۔

۳۔ ارکان جمعیت کی 1/10 تعداد ناظم اعلیٰ سے تحریری مطالبہ کرے۔

۴۔ مجلس شوریٰ یا ارکان کے متذکرہ بالا تحریری مطالبہ کے وصول ہونے کی صورت میں مرکزی شوریٰ کے اجلاس کا،

مطالبہ کی تاریخ سے ایک ماہ کے اندر منعقد ہونا ضروری ہوگا۔

دفعہ ۲۸: ناظم اعلیٰ کو اس بات کا اختیار ہوگا کہ وہ اگر ضرورت محسوس کرے، مجلس کے اجلاس میں ارکان شوریٰ کے علاوہ

دوسرے اشخاص کو شریک مشورہ کرے۔ لیکن ایسے اشخاص کو ووٹ کا حق نہ ہوگا۔



- دفعہ ۲۹: مجلس شوریٰ اپنی کاروائی کے لئے قواعد و ضوابط خود وضع کرے گی۔
- ۱۔ مرکزی مجلس شوریٰ کے سال میں کم از کم دو عمومی اجلاس ہوں گے۔
- ۲۔ مرکزی شوریٰ کے عمومی اجتماعات کے انعقاد کا اعلان تین (3) ہفتے قبل کیا جائے گا اور ایجنڈا دو (2) ہفتے قبل روانہ کر دیا جائے گا۔
- ۳۔ کسی رکن شوریٰ کو شوریٰ کے کسی فیصلہ سے اختلاف ہو اور اسے اپنی رائے پر اصرار ہو تو ایسی صورت میں اسے شوریٰ سے اجازت لے کر اس مسئلہ کو دوبارہ اجتماع ارکان میں اٹھانے کا حق ہو گا۔
- دفعہ ۳۰: مجلس شوریٰ کا نصاب اس کے ارکان کی ایک چوتھائی تعداد پر مشتمل ہو گا۔ لیکن اگر کوئی اجلاس نصاب پورا نہ ہونے کی وجہ سے ملتوی کرنا پڑے تو پھر اس کے بعد دوسرے اجلاس کے لئے کوئی نصاب نہیں ہو گا۔
- ۱۔ مجلس شوریٰ کے فیصلے کثرت رائے سے ہو کریں گے۔
- ۲۔ ناظم اعلیٰ ان فیصلوں کو بالعمول قبول کر لیا کرے گا۔ لیکن اسے انہیں رد کرنے کا پورا حق ہو گا۔
- دفعہ ۳۲: اگر کسی معاملہ پر ناظم اعلیٰ اور مجلس شوریٰ کے درمیان اختلاف ہو جائے اور ان میں سے کسی کے لئے بھی دوسرے کی رائے قابل قبول نہ ہو تو آخری فیصلہ ارکان جمعیت کی رائے سے ہو گا۔
- دفعہ ۳۳: مجلس شوریٰ کے بحیثیت مجموعی اور اس کے ارکان کے فرداً فرداً فرائض حسب ذیل ہوں گے۔
- ۱۔ ناظم اعلیٰ، جمعیت اور خود اپنی پوری نگرانی کریں اور دیکھتے رہیں کہ:
- (الف) صحیح اسلامی اصولوں کے مطابق کام ہو رہا ہے۔



(ب) نصب العین کے حصول اور پروگرام کی تکمیل کے لئے حتی الامکان مناسب تدابیر کی جارہی ہیں۔

(ج) دستور جمعیت کی پابندی کی جارہی ہے۔

۲۔ جمعیت میں جہاں کوئی خرابی محسوس کریں، اسے دور کرنے کی کوشش کریں۔

۳۔ جمعیت کی بہتری کے لئے اپنے مشورے دینا اپنا فرض اولین سمجھیں۔

۴۔ اپنی رائے کا بے لاگ طریقے پر اظہار کریں۔

۵۔ مجلس کے اجلاسوں میں پابندی سے شریک ہوں یا رائے بھیجتے رہیں۔

دفعہ ۳۴: ۱۔ مجلس شوریٰ کو وہ تمام اختیارات حاصل ہوں گے جن کی صراحت اس دستور میں کر دی گئی ہے۔

[مطابق دفعات نمبر ۵ (۲)، نمبر ۷ (۴)، نمبر ۱۸ (۱)، نمبر ۲۲ الف (۱)، نمبر ۱۹ (۱)، نمبر ۲۲ الف (۲)،

نمبر ۲۴ (۱، ب)، نمبر ۲۹، نمبر ۳۵، نمبر ۴۲، نمبر ۵۷، نمبر (۲، ۳)، نمبر ۵۸ (۲)، نمبر ۲۳، نمبر ۲۴ (۲)، نمبر ۶۶،

نمبر ۶۷ (۲)، نمبر ۶۸)

۲۔ اس کے علاوہ مجلس شوریٰ کے ہر رکن کو اپنے فرائض مندرجہ دفعہ ۳۳ کی ادائیگی کے لئے مجلس کے اجلاس میں سوال،

بحث، تنقید، محاسبہ اور آزادانہ اظہار رائے کا پورا حق حاصل ہوگا۔



جز و سوم۔۔۔ صوبائی نظام

دفعہ ۳۵: ناظم اعلیٰ مجلس شوریٰ کے مشورہ سے صوبوں کی تنظیمی حدود متعین کرے گا اور اسے ان حدود کو مجلس شوریٰ کے مشورہ سے تبدیل کرنے کا اختیار حاصل ہوگا۔

دفعہ ۳۶: ۱۔ ہر صوبہ کے نظم کا ذمہ دار ایک ناظم ہوگا جو ”ناظم صوبہ“ کہلائے گا۔
۲۔ ناظم صوبہ کا تقرر ناظم اعلیٰ ارکان جمعیت کے مشورہ سے کرے گا اور اس تقرر میں اوصاف مندرجہ دفعہ ۱۵ (۱) کو ملحوظ رکھے گا۔

۳۔ مشورہ کے لئے استصواب کا طریقہ ناظم اعلیٰ متعین کرے گا۔
۴۔ یہ تقرر ایک سال کے لئے ہوگا۔

دفعہ ۳۷: ناظم صوبہ اپنے منصب کی ذمہ داری سنبھالنے سے پہلے حلف نظامت (ضمیمہ ۵) اٹھائے گا اور اس کے لئے ناظم اعلیٰ کوئی مناسب صورت تجویز کرے گا۔

دفعہ ۳۸: ۱۔ ناظم صوبہ کے اپنے صوبہ میں وہی فرائض ہوں گے جو مرکزی نظام کے تحت دفعہ ۲۱ میں درج ہیں۔
۲۔ اپنے صوبے میں حسب ذیل اختیارات حاصل ہوں گے۔ جنہیں وہ براہ راست یا اپنے ماتحت کارکن کے واسطے سے استعمال کر سکے گا۔

(الف) دستور میں تصریح کردہ تمام اختیارات [مطابق دفعات]: [نمبر ۷ (۳)، نمبر ۱۱ (۳)، نمبر ۱۲، نمبر ۲۶ (۲)،

نمبر ۴۰، نمبر ۴۱، نمبر ۴۸ (۳)، نمبر ۵۰، نمبر ۵۲، نمبر ۵۳، نمبر ۵۶ نوٹ (ب، د)، نمبر ۵۷ (۱)، نمبر ۵۷ (۲)،

نمبر ۶۲ (۳)، نمبر ۶۲ (۵)، نمبر ۶۵]



(ب) جمعیت کے نصب العین کے حصول، پروگرام کی تکمیل اور نظم جمعیت کو دستور کے مطابق قائم رکھنے کے لئے جملہ معاملات کو انجام دہی کے اختیارات، الایہ کہ اس سلسلے میں خود دستور یا جمعیت اس کے کسی اختیار کو بالصرحت محدود یا مشروط کر دے۔

(ج) اگر ناظم صوبہ ضرورت محسوس کرے، تو وہ اپنی شوریٰ کے مشورے سے معتمد صوبہ کا تقرر کر سکتا ہے اور صوبہ میں اس کی حیثیت وہی ہوگی جو معتمد عام کی مرکز میں ہوگی۔

۳۔ اس کے فرائض و اختیارات وہ بھی ہوں گے جو ناظم اعلیٰ اس کے سپرد کرے گا۔
دفعہ ۳۹: اگر ناظم صوبہ شوریٰ کی ضرورت محسوس کرے تو ناظم اعلیٰ کے مشورے سے صوبائی مجلس شوریٰ تشکیل دے سکتا ہے۔

دفعہ ۴۰: ۱۔ شوریٰ کی ترکیب حسب ذیل ہوگی:
(الف) صوبائی مجلس شوریٰ کی نشستوں کا تعین ناظم صوبہ، ناظم اعلیٰ کے مشورے سے کرے گا۔
(ب) وہ ارکان جنہیں ناظم صوبہ رکن شوریٰ نامزد کرے ان کی تعداد ارکان مندرجہ (الف) کی تعداد کے نصف سے زائد نہ ہوگی۔

۲۔ ناظم صوبہ برہنئے عہدہ اس مجلس کا صدر ہوگا۔
دفعہ ۴۱: شوریٰ کے ارکان انتخاب کے بعد حلف (مندرجہ ضمیمہ ۶) اٹھائیں گے اور اس کے لئے ناظم صوبہ کوئی موزوں صورت تجویز کرے گا۔

دفعہ ۴۲: صوبہ کی شوریٰ کے اپنے صوبہ میں وہی فرائض و اختیارات ہوں گے جو شوریٰ کے مرکزی نظام کے تحت درج ہیں۔

دفعہ ۴۳: ۱۔ ناظم صوبہ اور شوریٰ کے تعلقات وہی ہوں گے جو دفعہ ۳۱ میں درج ہیں۔

۲۔ ناظم صوبہ اور شوریٰ میں نزاع کی صورت میں ناظم اعلیٰ کی طرف رجوع کیا جائے گا۔

دفعہ ۴۴: صوبے کے ان تمام تنازعات میں جو صوبے میں طے نہ کیے جاسکیں، ناظم اعلیٰ کی طرف رجوع کیا جائے گا۔



جزو چہارم۔۔۔۔۔ مقامی نظام

- دفعہ ۴۵: ۱۔ جن مقام پر دو (۲) سے زیادہ ارکان جمعیت موجود ہوں۔ وہاں مقامی جمعیت قائم ہوگی۔
- ۲۔ جن مقامات پر منفرد ارکان ہوں، وہ ناظم صوبہ سے ربط رکھیں گے۔
- دفعہ ۴۶: ۱۔ ہر مقامی جمعیت کا ذمہ دار ایک ناظم ہو گا جو مقامی ناظم کہلائے گا۔
- ۲۔ مقامی ناظم کو ارکان جمعیت بلا واسطہ انتخاب کے ذریعے منتخب کریں گے اور اس انتخاب میں اوصاف مندرجہ دفعہ ۱۵ (۱) ملحوظ رکھیں گے۔
- ۳۔ یہ انتخاب ہر سال ماہ فروری میں کیا جائے گا اور ایک سال کے لئے ہوگا۔
- ۴۔ اس منصب کے لئے ایک شخص کو بار بار منتخب کیا جاسکتا ہے۔
- ۵۔ ارکان کو ناگزیر وجوہ کی بنا پر دوران سال انتخاب کا حق حاصل ہوگا۔
- دفعہ ۴۷: مقامی ناظم ذمہ داریاں سنبھالنے سے پہلے ارکان جمعیت کے اجتماع میں حلف نظامت (ضمیمہ ۵) اٹھائے گا۔
- دفعہ ۴۸: ۱۔ مقامی ناظم کے اپنے مقام پر وہی فرائض ہوں گے جو دفعہ نمبر ۲۱ میں درج ہیں۔
- ۲۔ اُسے اپنے مقام پر مندرجہ ذیل اختیارات حاصل ہوں گے:
- (الف) دستور میں تصریح کردہ اختیارات مطابق دفعات نمبر ۱۱ (۲)، نمبر ۱۲، نمبر ۴۹ (۱)، نمبر ۵۱، نمبر ۶۲ (۳) (۵)۔
- (ب) جمعیت کے نصب العین کے حصول، پروگرام کی تکمیل اور نظم جمعیت کو دستور کے مطابق قائم رکھنے کے لئے جملہ معاملات کی انجام دہی کے اختیارات الایہ ہے کہ اس سلسلے میں خود دستور یا جمعیت اس کے کسی اختیار کو بصراحت محدود یا مشروط کر دے۔



۳۔ اس کے فرائض و اختیارات وہ بھی ہوں گے جو ناظم اعلیٰ یا ناظم صوبہ اس کے سپرد کر دے۔

دفعہ ۴۹: ۱۔ اگر مقامی ناظم ضرورت محسوس کرے تو ارکان کے مشورے سے مقامی شوریٰ کی ہینٹ کا تعین اور اس کی تشکیل کر سکتا ہے۔

۲۔ مقامی ناظم اور مقامی شوریٰ کے تعلقات کی نوعیت وہی ہوگی جو مرکزی نظام کے تحت دفعہ ۳۱، ۳۲ میں درج ہے۔

دفعہ ۵۰: جن تنازعات کو مقامی طور پر حل نہ کیا جاسکے۔ ان کے لئے ناظم صوبہ کی طرف رجوع کیا جائے گا۔

دفعہ ۵۱: مقامی ناظم کو مقامی جمعیت کے اندرونی نظم کی تفصیلات طے کرنے کا اختیار ہوگا۔

جزو پنجم۔۔۔۔۔ حلقہ رفاقت

دفعہ ۵۲: جس مقام پر ایک سے زیادہ رفقہوں اور مقامی جمعیت نہ ہو وہاں ناظم صوبہ کی اجازت سے حلقہ رفاقت قائم کیا جاسکتا ہے۔

دفعہ ۵۳: رفقہ اپنے میں سے اہل تر شخص کو ناظم منتخب کریں گے لیکن انتخاب کے بعد ناظم صوبہ کی توثیق ضروری ہوگی۔

دفعہ ۵۴: حذف کر دی گئی۔



جزو ششم۔۔۔ مالیات

دفعہ ۵۵: ۱۔ ہر مقامی جمعیت کے لئے مقامی بیت المال، صوبہ کے لئے صوبائی بیت المال اور مرکز کے لئے مرکزی بیت المال قائم کیا جائے گا۔

۲۔ بیت المال کے نظم و نسق کے جملہ اختیارات نظم اعلیٰ کو حاصل ہوں گے۔

دفعہ ۵۶: بیت المال میں آمدنی حسب ذیل مدات سے حاصل کی جائے گی:

۱۔ جمعیت کے ارکان اور اس کے کام سے دلچسپی رکھنے والے دوسرے افراد سے بداعانت۔

۲۔ مطبوعات اور مکتبوں سے۔

۳۔ زکوٰۃ و صدقات سے۔

۴۔ ماتحت بیت المالوں سے۔

۵۔ ایسی مدات سے جن کی اجازت ناظم اعلیٰ سے حاصل کر لی گئی ہو۔

نوٹ: (۱) ارکان خود اپنے اوپر رقوم عائد کر کے بداعانت ماہوار ادا کریں گے۔

(ب) باہر کے صرف ان افراد سے بداعانت رقوم لی جائیں گی جن کے بارے میں یہ اندیشہ نہ ہو کہ وہ اس کے ذریعے

جمعیت پر اثر انداز ہوں گے، یا اس کو استعمال کریں گے۔ حلقہ رفاقت کے لئے اس قسم کی اعانتیں وصول کرنے

سے پہلے ناظم صوبہ کی اجازت ضروری ہوگی۔

(ج) زکوٰۃ و صدقات کی آمدنی کا حساب علیحدہ رکھا جائے گا۔

(د) ماتحت بیت المال ناظمین بالا کی عائد کردہ رقوم صوبہ اور مرکز کے بیت المال کو ادا کریں گے۔

دفعہ ۵۷: ۱۔ ہر بیت المال سے متعلقہ ناظم کو جمعیت کے نصب العین کے حصول، پروگرام کی تکمیل اور نظم کے قیام کے جملہ کاموں

پر خرچ کرنے کے اختیارات ہوں گے۔



- ۲۔ مقامی ناظمین اور ناظمین صوبہ جات اپنے اپنے بیت المال کے لئے بالترتیب اپنی شوریٰ (جہاں شوریٰ نہ ہو وہاں) ارکان اور ناظمین بالا کے سامنے جوابدہ ہوں گے۔
- ۳۔ ناظم اعلیٰ بیت المال کے آمد و صرف کے معاملے میں مجلس شوریٰ کے سامنے جوابدہ ہوگا۔

جزو ہفتم۔۔۔۔۔ مناصب سے معزولی

- دفعہ ۵۷: ۱۔ جمعیت، ناظم اعلیٰ کو حسب ذیل صورتوں میں معزول کرنے کی مجاز ہوگی۔
- (الف) جب وہ کسی نص صریح کی خلاف ورزی پر اصرار کرے۔
- (ب) جب اس کی روش سے جمعیت کو شدید نقصان پہنچنے کا احتمال ہو۔
- ۲۔ معزولی کا طریقہ کار حسب ذیل ہوگا۔
- (الف) اگر مجلس شوریٰ کی اکثریت ناظم اعلیٰ کے خلاف تحریک عدم اعتماد پاس کر دے تو پورا معاملہ ایک ماہ کے اندر ارکان جمعیت کے سامنے پیش کیا جائے گا۔ پھر اگر اس کی اکثریت تحریک سے متفق ہو تو ناظم اعلیٰ معزول ہو جائے گا اور اگر ارکان جمعیت کی اکثریت ناظم اعلیٰ کے حق میں رائے دے تو مجلس شوریٰ معزول ہو جائے گی اور انتخابات نئے سرے سے ہوں گے۔
- (ب) ارکان جمعیت کی طرف سے ناظم اعلیٰ کے خلاف تحریک عدم اعتماد پیش ہونے کے لئے ضروری ہے کہ وہ تحریک مع وجود دلائل کل ارکان کے ۱/۱۰ اعداد کے دستخطوں کے ساتھ تحریری طور پر مجلس شوریٰ کے سامنے پیش کرنے کے لئے بھیجی جائے اور وہ لازماً ایک ماہ کے اندر مجلس شوریٰ میں پیش کر دی جائے گے اور اس کا طریقہ کار وہی ہو گا جو شق (الف) میں بیان ہوا ہے۔



دفعہ ۵۹: ۱۔ حذف کر دی گئی۔

۲۔ حذف کر دی گئی۔

۳۔ ناظم صوبہ کی معزولی کا اختیار ناظم اعلیٰ کو ہوگا۔

۴۔ ارکان جمعیت کی ۱/۱۰ تعداد ناظم اعلیٰ سے ناظم صوبہ کی معزولی کی درخواست کر سکتی ہے۔

دفعہ ۶۰: اگر کسی مقام کے ارکان جمعیت کی اکثریت مقامی ناظم کے خلاف تحریک عدم اعتماد پاس کر دے تو وہ معزول ہو جائے گا۔

دفعہ ۶۱: اگر ناظم اعلیٰ یہ محسوس کرے کہ مجلس شوریٰ یا مجلس شوریٰ کے منتخب ارکان میں کسی تبدیلی کی ضرورت ہے تو وہ ارکان

جمعیت سے استصواب کرے گا۔ اگر ارکان کی اکثریت اس کی رائے سے متفق ہو تو مجلس شوریٰ معزول ہو جائے گی۔

لیکن اگر بحیثیت مجموعی معزولی کے بارہ میں اکثریت ناظم اعلیٰ کی رائے سے اتفاق نہ کرے تو ناظم اعلیٰ کے لئے لازم ہوگا کہ ایک ماہ کے اندر مجلس شوریٰ کا اجلاس بلا کر اپنا استعفیٰ پیش کر دے۔

دفعہ ۶۲: مجلس شوریٰ کا وہ رکن جو:

۱۔ جمعیت کارکن نہ رہے۔

۲۔ دفعہ ۳۳(۵) کی مسلسل دو دفعہ بلا کسی معقول عذر کے خلاف ورزی کرے۔

۳۔ مجلس کی رکنیت سے مستعفی ہو جائے اور اس کا استعفیٰ ناظم منظور کر لے۔

۴۔ جن ارکان جمعیت نے اسے منتخب کیا ہے ان کی اکثریت اس کے خلاف عدم اعتماد کا اظہار کر دے۔

۵۔ نامزد شدہ رکن ہونے کی صورت میں اپنے ناظم کا اعتماد حاصل نہ رہے۔ اسے مجلس شوریٰ کی رکنیت سے علیحدہ کر دیا

جائے گا۔

دفعہ ۶۳: ناظم اعلیٰ کو مجلس شوریٰ کے مشورہ سے کسی مقامی جمعیت کو توڑ دینے یا معطل کر دینے کا اختیار حاصل ہوگا۔



گوشوارہ رکنیت

ضمیمہ نمبر: ۱

۱۔ نام _____ ۲۔ ولدیت _____ ۳۔ عمر _____
۴۔ کلاس _____ تعلیمی ادارہ _____
۵۔ موجودہ پتہ _____
۶۔ مستقل پتہ _____
فون نمبر _____ ای میل ایڈرس _____
۷۔ تعلیمی کوائف _____

امتحان	پاس کرنے کا سال	ڈوریشن	کتنی دفعہ میں پاس کیا
_____	_____	_____	_____
_____	_____	_____	_____
_____	_____	_____	_____

۸۔ آئندہ کس پیشہ زندگی سے منسلک ہونے کا ارادہ ہے؟
۹۔ کوئی مشغلہ جس سے واسطہ رہے ہو یا نہیں؟
۱۰۔ جمعیت تعلق _____

کارکن بننے کا سال _____ رفیق بننے کا سال _____ مقام جہاں رفیق بننے _____
۱۱۔ موجودہ ذمہ داری _____

۱۲۔ اہل خانہ میں کون تحریک سے وابستگی رکھتا ہے؟

۱۳۔ آپ نے اسلام کا کتنا مطالعہ کیا ہے؟ جواب _____

میں اس کی تصریح ہوئی چاہئے کہ وہ کون سی کتب ہیں _____

جن سے نے آپ نے اسلام کی واقفیت حاصل کی ہے؟ _____

۱۴۔ اسلام کے علاوہ آپ نے اور کن نظریات و افکار کا کتنا مطالعہ کیا ہے؟ _____

(مثلاً: جمہوریت، اشتراکیت، سوشلزم، فاشیزم اور اسی قسم کے دوسرے نظریات)

۱۵۔ مختصر آہٹائیے کہ آپ کے ذہن میں اسلام کا کیا تصور ہے؟ _____

۱۶۔ اسلام کے اس علم کا آپ کی عملی زندگی پر کیا اثر پڑا ہے؟ _____

۱۷۔ آپ اسلامی جمعیت طلبہ کا کیا مقصد سمجھتے ہیں اور _____

آپ کو کس چیز نے رکن بننے پر آمادہ کیا ہے؟ _____

۱۸۔ کیا آپ نے اچھی طرح سمجھ لیا ہے کہ رکن بننے کے بعد آپ کو _____

اپنی زندگی میں کیا اختیار کرنا پڑے گا اور کیا ترک کرنا پڑے گا؟ _____

دستخط _____

امیدوار رکنیت

تاریخ _____



گوشوارہ رفاقت

ضمیمہ نمبر: ۲

اسلامی جمعیت طلبہ پاکستان

میں۔۔۔۔۔ اسلامی جمعیت طلبہ پاکستان کے نصب العین اور پروگرام سے پورا پورا اتفاق رکھتا ہوں، اور اپنے پروگرام کی تکمیل کیلئے اسلامی جمعیت طلبہ جو جدوجہد کر رہی ہے، اس میں پورے تعاون کا وعدہ کرتے ہوئے اپنے آپ کو رفاقت کیلئے پیش کرتا ہوں۔

اللہ تعالیٰ مجھے اسلام کے ان تقاضوں کو پورا کرنے کی توفیق عطا فرمائیں۔ آمین!

دستخط۔۔۔۔۔

تاریخ۔۔۔۔۔

دستخط ناظم۔۔۔۔۔

تاریخ۔۔۔۔۔



ضمیمہ نمبر: ۵

حلف نامہ نظامت

میں ----- جسے اسلامی جمعیت طلبہ ----- کا ناظم

مقرر کیا گیا ہے۔ اللہ رب العالمین کو گواہ کر کے اقرار کرتا ہوں کہ میں :

- ۱۔ جمعیت کے نصب العین کے حصول اور پروگرام کی تکمیل کو اپنا فرض اولین سمجھوں گا۔
- ۲۔ جمعیت کے دستور کا خود پابند رہوں گا اور اس کے مطابق جمعیت کے نظم کو بہترین اسلوب پر قائم رکھنے، اور چلانے اور اس کی حفاظت کرنے کی پوری کوشش کروں گا۔
- ۳۔ اللہ تعالیٰ مجھے اس عہد کو وفا کرنے کی پوری توفیق عطا فرمائے۔ آمین

دستخط



حلف نامہ رکنیت شوریٰ

میں ----- جسے اسلامی جمعیت طلبہ ----- کی
مجلس شوریٰ کارکن مقرر کیا گیا ہے، اللہ رب العالمین کو گواہ کر کے اقرار کرتا ہوں کہ میں :

- ۱۔ نظم جمعیت اور اس کے کام کی پوری نگرانی کروں گا اور جہاں کوئی خرابی محسوس کروں گا، اس کو دور کرنے کی پوری کوشش کروں گا۔
- ۲۔ جمعیت کے دستور اور مجلس کے قواعد کا پابند رہوں گا۔
- ۳۔ اپنی رائے کا بے لاگ طریقہ پر اظہار کروں گا۔
- ۴۔ بلاعذر شرعی مجلس کے اجلاس میں حاضری یا رائے بھیجنے میں کوتاہی نہ کروں گا۔

اللہ تعالیٰ مجھے اس عہد کو وفا کرنے کی پوری توفیق عطا فرمائے۔ آمین

دستخط -----



اصطلاحات کا انگریزی ترجمہ

ضمیمہ نمبر: ۷

- ۱- مرکز CENTRE
- ۲- حذف کردی گئی۔
- ۳- مجلس شوریٰ EXECUTIVE COUNCIL
- ۴- ناظم اعلیٰ PRESIDENT, ISLAMI JAMIAT TALABA, PAKISTAN
- ۵- مقامی ناظم کیلئے PRESIDENT استعمال ہو گا۔ لیکن اس کے آگے ISLAMI JAMIAT TALABA کے ساتھ اس مقام کا نام لکھ دیا جائے۔
- ۶- معتمد عام کے لئے SECRETARY GENERAL اور دیگر معتمدین کے لئے SECRETARY استعمال ہو گا۔
- ۷- حذف کردی گئی۔
- ۸- حلقہ رفاقت CIRCLE OF ASSOCIATES
- ۹- شاخ BRANCH
واضح رہے کہ شاخ مقامی جمعیت کو کہا جاتا ہے۔ جہاں دو سے زیادہ ارکان جمعیت موجود ہو۔
- ۱۰- مقام UNIT
وہ تمام مقامات جہاں خواہ جمعیت کی شاخ ہو یا حلقہ رفاقت یا منفر د کارکنوں کے ذریعے کام ہو رہا ہو، سب مجموعی طور پر انگریزی میں UNIT کہلائیں گے، اور اردو میں UNIT کا مفہوم عبارت میں تھوڑی سی تبدیلی کے ساتھ لفظ "مقام" سے ادا کیا جاتا ہے۔
- ۱۱- اگر مقامات پر کام کے مختلف شعبے مختلف افراد کے ذمہ ہوں تو ان افراد کو متعلقہ شعبوں کا "ناظم" نہ کہا جائے گا بلکہ انہیں "مہتمم" کہا جائے اور اس کے ساتھ متعلقہ شعبے کا نام رہے جیسے:
مہتمم کتب خانہ LIBRARIAN
مہتمم بیت المال TRESURER
مہتمم نشر و اشاعت PUBLICITY SECRETARY
مہتمم INCHARGE
ناظم کی اصطلاح کسی مقام پر صرف اسی لئے استعمال ہو تو اس مقام کی پوری جمعیت کے کام کا ذمہ دار ہو۔
- ۱۲- حذف کردی گئی۔
- ۱۳- صوبہ PROVINCE
- ۱۴- کسی مقام کی جمعیت کے تحت مزید چھوٹے مقام کی جمعیت پرورش پارہی ہو۔ اس کے لئے کسی نئی اصطلاح کی ضرورت نہیں سمجھی گئی۔
- ۱۵- حذف کردی گئی۔
- ۱۶- انتخابی حلقہ ELECTORAL UNIT
حذف کر دیا گیا۔

ضمیمہ نمبر: ۸